

32002D0260

L 91/30

IL-ĠURNAL UFFIĊJALI TAL-KOMUNITAJIET EWROPEJ

6.4.2002

ID-DEĊIŻJONI TAL-KUMMISSJONI

tas-27 ta' Marzu 2002

li tikkonċerna l-holqien ta' Grupp ta' Diretturi Ġenerali għal Relazzjonijiet Industrijali

(2002/260/KE)

IL-KUMMISSJONI TAL-KOMUNITAJIET EWROPEJ,

Wara li kkunsidrat t-Trattat li jistabbilixxi l-Komunità Ewropea, u partikolarment Artikolu 211 tiegħu,

Billi:

- (1) Fil-komunikazzjoni tagħha dwar l-Aġenda għal Strategija Soċjali ⁽¹⁾, il-Kummissjoni enfassizzat il-htieġa għall-interazzjoni pożittiva u dinamika ta' l-istrategiji ekonomiċi, soċjali u ta' l-impiegi; hi tafferma, partikolarment, l-impenji tagħha li tinkludi tibdiliet fl-ambjent tax-xogħol u tressaq il-quddiem numru ta' azzjonijiet bl-għan li timmodernizza u ttejjeb ir-relazzjonijiet industrijali.
- (2) F'dan il-kuntest, il-leġislazzjoni eżistenti għandha tkun adottata u mtejbja biex tirrifletti l-ekonomija ġdida, sabiex tippromwovi ekwilibriju ġdid bejn il-flessibilità u s-sigurtà tal-haddiema.
- (3) Għal dan l-għan, Grupp ta' Livell Għoli għandu jkun mahluq biex jagħti pariri, fuq l-inizjattiva tiegħu stess jew fuq talba, lill-Kummissjoni, biex jgħin lill-Kummissjoni fix-xogħol tagħha, i.e. biex tipprepara inizjattivi godda tal-Komunità, tirrevedi l-*acquis communautaire*, torganizza riċerka, tanalizza u tistudja, tevalwa u timplimenta l-liġi tax-xogħol tal-Komunità u ttipprovdi tahrig u informazzjoni dwar il-liġi tal-Komunità. Jista' wkoll jiżviluppa skambji ta' esperjenzi nnovattivi u d-disseminazzjoni ta' prattici tajba f'dan il-qasam.
- (4) Grupp ta' livell għoli permanenti bħal dan ikun jista' jhegġeġ kooperazzjoni mill-qrib bejn l-Istati Membri u l-Kummissjoni, waqt li jirrispetta l-prinċipju ta' sussidjarjetà. Din il-kooperazzjoni qiegħda ssir aktar importanti in vista tat-tkabbir mistenni ta' l-Unjoni, in-natura transizzjonali dejjem aktar tar-relazzjonijiet industrijali, il-proċess tar-ristrutturar industrijali trans-nazzjonali u l-modernizzazzjoni tal-liġi tax-xogħol biex tagħmel is-suq tax-xogħol aktar dinamiku u li jitlob għal akbar trasparenza,

IDDEĊIDIET KIF ĠEJ:

Artikolu 1

1. Grupp ta' Diretturi Ġenerali għal Relazzjonijiet Industrijali (minn hawn 'il quddiem imsejjah bħala il-Grupp) huwa mahluq

sabiex jipprovdi korpi għal konsultazzjoni, riflessjoni, skambji u kooperazzjoni bejn l-Istati Membri u l-Kummissjoni.

2. Il-missjoni tiegħu għandha tkun:

- (a) li jistabbilixxi kooperazzjoni mill-qrib bejn l-istituzzjonijiet ta' l-Istati Membri u l-Kummissjoni dwar materji li jirrigwardjaw:
 - il-preparazzjoni ta' inizjattivi godda tal-Komunità fil-qasam tar-relazzjonijiet industrijali,
 - l-applikazzjoni u r-reviżjoni ta' l-*acquis communautaire* fil-qasam tal-liġi tax-xogħol,
 - it-thejjija ta' programmi ta' riċerka, analiżi, studji, pubblikazzjonijiet u miżuri biex iqawwu l-konozzenza li tikkonċerna l-liġi tax-xogħol tal-Komunità.
- (b) li jimmonitorjaw l-iżvilupp ta' l-istrategiji fil-qasam tal-liġi tax-xogħol u r-relazzjonijiet industrijali;
- (c) li jiffaċilitaw l-iskambju ta' l-esperjenzi u l-prattici tajba fil-qasam individwali u kollettiv tal-liġi tax-xogħol.

Artikolu 2

1. Il-Grupp għandu jikkompreni d-Direttur Ġenerali għar-Relazzjonijiet Industrijali ta' l-Istati Membri.
2. Il-Grupp għandu jkun taħt il-presidenza ta' rappreżentant tal-Kummissjoni.
3. Il-Grupp jista' jistabbilixxi gruppi ta' esperti jew gruppi ta' hidma.

Artikolu 3

1. Il-Grupp għandu jiltaqa' meta jkun imsejjah mill-president tiegħu, jew fuq l-inizjattiva tiegħu jew tagħha stess, jew fuq it-talba ta' mill-anqas nofs il-membri tal-Grupp.
2. Il-Grupp għandu jiltaqa', bħala prinċipju, darbtejn fis-sena.

Magħmula fi Brussel, fis-27 ta' Marzu 2002.

Għall-Kummissjoni

Anna DIAMANTOPOULOU

Membru tal-Kummissjoni

⁽¹⁾ COM(2000) 379 finali